




नेपाल सरकार
सङ्घीय मामिला तथा सामान्य प्रशासन मन्त्रालय
राष्ट्रिय किताबखाना

(शिक्षक)
म्यूजियम मार्ग काठमाडौं ।

०१-५६७०७५७
०१-५३८३०२३
०१-५३८४९००

प.सं. प्रशासन ०८० ०८१
च.नं. ४६०६



मिति: २०८१/०१/०७

विषय: ग्रेड तथा तलबी प्रतिवेदन सम्बन्धमा

श्री सम्पूर्ण गाउँपालिका/नगरपालिका/उपमहानगरपालिका/महानगरपालिका
सबै (७५३ वटै)

प्रस्तुत विषयमा बिक्रम सम्बत २०५७ साल श्रावण १ गतेभन्दा अघि स्थायी नियुक्ति लिई प्राविधिक २ ग्रेड थप खाईपाई आएका कार्यरत वा अवकाश प्राप्त शिक्षकको प्राविधिक ग्रेड रकम सम्बन्धमा सम्मानित सर्वोच्च अदालतको मिति २०७६/०१/१५ गतेको फैसलाबाट मिति २०५७ श्रावण १ गतेभन्दा अघि नै सामुदायिक विद्यालयमा स्थायी नियुक्ति पाई तालिम प्राप्त गरी प्राविधिक २ ग्रेड थप समेत खाईपाई आएका शिक्षकहरूलाई मिति २०७३ साल यता उक्त छुट थप २ ग्रेड दिने भन्ने भए बमोजिम शिक्षा, विज्ञान तथा प्रविधि मन्त्रालयको च.नं. ४१२ मिति २०७८/०३/१४ को निर्देशन पत्र प्राप्त भई यस्तो थप २ ग्रेड उपलब्ध गराउँदै आएकोमा कतिपय पालिकाहरूबाट २०५७ श्रावण पश्चात् मात्रै स्थायी नियुक्ति भएका शिक्षक समेतलाई थप प्राविधिक २ ग्रेड सिफारिस हुने र सम्बन्धित शिक्षा विकास तथा समन्वय इकाइबाट समेत सोही सिफारिसका आधारमा सुविधा सिफारिस भई आउने गरेको हुँदा अब उप्रान्त त्यस्ता शिक्षकले २०५७ श्रावण १ गतेभन्दा अगाडि नै प्राविधिक ग्रेड खाएको प्रमाण कागजात हेरी प्राविधिक ग्रेड सिफारिस गर्न तथा उक्त कागजात समेत व्यहोरा प्रमाणित गरी फायलसाथ संलग्न राखी पठाउनु हुन अनुरोध छ। साथै यस सम्बन्धमा निम्नानुसार गर्नुहुन अनुरोध छ।

१. २०५७ साल श्रावण १ गतेभन्दा अगावै स्थायी नियुक्ति पाई तोकिए बमोजिमको तालिम प्राप्त गरी प्राविधिक ग्रेड समेत खाईपाई आएका शिक्षकहरूलाई मात्रै थप २ प्राविधिक ग्रेड उपलब्ध हुने व्यहोरा जानकारीको लागि पुनः अनुरोध गरिएको छ।
२. २०५७ साल श्रावण १ गते वा सोभन्दा पश्चात् स्थायी नियुक्ति हुने शिक्षकले प्राविधिक ग्रेड नपाउने साथै २०५७ साल श्रावण १ गतेभन्दा अघि नै स्थायी नियुक्ति भए पनि सो मितिभन्दा अघि प्राविधिक ग्रेड नखाएका शिक्षकहरूलाई प्राविधिक ग्रेड उपलब्ध गराउन नमिल्ने।
३. २०५७ साल श्रावण १ गतेभन्दा अघि जुन तहमा स्थायी नियुक्त भई प्राविधिक ग्रेड उपलब्ध गराइएको छ निज शिक्षक हालसम्म पनि सोही तहमा कार्यरत रहेको भए मात्रै प्राविधिक ग्रेड उपलब्ध गराउने।
४. शिक्षकहरूको तलबी प्रतिवेदन स्वीकृतिको लागि सिफारिस गरी यस किताबखानामा फायल पठाउँदा प्राविधिक ग्रेड खाईपाई आएका शिक्षकको हकमा निजले मिति २०५७ साल श्रावण १ भन्दा अगावै स्थायी नियुक्ति पाएको नियुक्ति पत्र, निजले २०५७/०४/०१ अगावै तोकिए बमोजिमको तालिम प्राप्त गरेको प्रमाणपत्र, निजले मिति २०५७/०४/०१ अगावै थप २ प्राविधिक ग्रेड खाएको प्रमाण कागज र निजले शुरु स्थायी नियुक्ति पाएकै तहको माथिल्लो श्रेणीमा बढुवा नियुक्ति पाएको भए उक्त बढुवा नियुक्ति पत्र, निज हालसम्म शुरु स्थायी नियुक्ति भएको तहमा नै कार्यरत रहेको हो भन्ने प्रमाण कागज तथा प्रमाणित पत्र अनिवार्य रूपमा फायलसाथ संलग्न गर्नु पर्नेछ। ताहाँबाट प्राविधिक ग्रेड निकास गनु पूर्व पनि उक्त कागज प्रमाण हेरी व्यहोरा यकीन गर्नु पर्नेछ। यसैगरी नयाँ नियुक्ति भएका शिक्षकको हकमा भने निजको स्थायी नियुक्ति पत्र अनिवार्य रूपमा संलग्न गर्नु पर्नेछ।
५. अवकाश प्राप्त शिक्षकको छुट प्राविधिक ग्रेड स्वीकृतिको लागि सिफारिस गर्दा वा ताहाँबाट सो वापतको रकम उपलब्ध गराउँदा समेत निजको मिति २०५७/०४/०१ अगावै नियुक्ति लिएको स्थायी नियुक्ति पत्र, निजले २०५७/०४/०१ अगावै प्राविधिक ग्रेड खाएको प्रमाण, निज सोही तहको माथिल्लो श्रेणीमा बढुवा भएको भए सो


युवराज पौडेल
उपमहानिर्देशक




नेपाल सरकार
सङ्घीय मामिला तथा सामान्य प्रशासन मन्त्रालय
राष्ट्रिय किताबखाना
(शिक्षक)
म्यूजियम मार्ग छाउनी काठमाडौं ।

०१-५६७०७५७
०१-५३८३०२३
०१-५३८४९००

प.सं. प्रशासन ०८०/०८१


च.नं. ४६०६



- बढुवा नियुक्ति पत्र र निज शुरु स्थायी नियुक्ति भएकै तहबाट अवकाश भएको अवकाश पत्र अनिवार्य रूपमा संलग्न गर्नु पर्नेछ ।
६. माध्यमिक तह प्रथम श्रेणीमा कार्यरत शिक्षकलाई प्राविधिक ग्रेड उपलब्ध नगराउनु हुन ।
 ७. मिति २०५७ साल श्रावण १ गतेभन्दा अगाडि कुनै तहमा स्थायी नियुक्ति भई प्राविधिक ग्रेड खाईपाई आएको शिक्षकले २०५७/०४/१ गते वा सोभन्दा पछि अर्को तहमा खुला प्रतिस्पर्धाबाट स्थायी नियुक्ति लिएको भएमा निज शिक्षकले सो मितिबाट खाईपाई आएको थप २ प्राविधिक ग्रेड पाउने छैन । तर एउटै तहको एक श्रेणीबाट अर्को श्रेणीमा बढुवा हुनेको हकमा भने माध्यमिक तह प्रथम श्रेणी बाहेक अन्य श्रेणीको हकमा थप २ प्राविधिक ग्रेड पाउनेछ ।
 ८. मिति २०५७ साल श्रावण १ गतेभन्दा अगाडि कुनै तहमा स्थायी नियुक्ति भई थप २ प्राविधिक ग्रेड खाईपाई आएको शिक्षक सोही तहको माथिल्लो श्रेणीमा बढुवा भई तलबमान निर्धारण गर्नु पर्ने भएमा निजले खाईपाई आएको प्राविधिक ग्रेडसहितको एकमुष्ट रकमबाट शिक्षा नियमावली, २०५९ को नियम १०२ बमोजिम तलब मिलान गरी थप २ प्राविधिक ग्रेड समेत उपलब्ध गराउने गरी सिफारिस गरी पठाउनु हुन ।
 ९. पुनर्वहाली भएका शिक्षकको हकमा ग्रेड निर्धारण गर्दा यस किताबखानाको च.नं. ३६९३ मिति २०७९/११/१४ को पत्रमा उल्लेख भए अनुसार नै गर्नुपर्नेछ । उक्त पत्र संलग्न गरिएको छ ।
 १०. तलबी प्रतिवेदन पारित गर्न पठाउँदा तोकिएको फरमेटमा नै पठाउनु पर्नेछ ।
 ११. कतिपय स्थानीय तहहरूले शिक्षकहरूको तलबी प्रतिवेदन पारित गराउन विलम्ब गरेको देखिएको हुँदा अब उप्रान्त प्रत्येक शैक्षिक वर्षमा शिक्षकहरूको पहिलो त्रैमासिक तलब निकाशा गर्नु पूर्व नै तलबी प्रतिवेदन पारित गराई सोही स्वीकृत तलबी प्रतिवेदनका आधारमा मात्रै तलब निकाशा गर्ने गराउने व्यवस्था मिलाउनु हुन ।
 १२. तलबी प्रतिवेदन पारितको लागि फायल सिफारिस गर्दा उपर्युक्त बमोजिमका आवश्यक कागजातहरू संलग्न रहेको सुनिश्चित गरेर मात्रै सिफारिस गर्नु पर्नेछ । अन्यथा प्रमाणको अभावमा वा अपुरो प्रमाण कागजका आधारमा तलबी प्रतिवेदन पारित गर्न नसकिने व्यहोरा अग्रिम रूपमा जानकारीको लागि अनुरोध छ ।

बोधार्थ:

श्री सम्पूर्ण ७७ वटै शिक्षा विकास तथा समन्वय इकाइहरू: उपर्युक्त बमोजिम कार्यान्वयनको लागि आवश्यक समन्वय तथा सहजीकरण गर्नुहुन अनुरोध छ ।


१/६

युवराज पौडेल
उपमहानिर्देशक